

ಅಲಾಯ್ಸ್ ಕಾರ್ಮಿಕ

೧೭೩ (೧೦೪) ಶ್ರೀ ಎಸ್. ಸೂರ್ಯನಾರಾಯಣರಾವ್ (ವರ್ತೂರು).—ಮಾನ್ಯ ಕಾರ್ಮಿಕ ಮತ್ತು ವಕ್ಲ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

- ಅ) ಹುಬ್ಬಳ್ಳಿಯ ಬೇಡಿಕೆ ಅಲಾಯ್ಸ್‌ನಲ್ಲಿ ಎಷ್ಟು ಜನ ಕೆಲಸ ಮಾಡುತ್ತಿದ್ದಾರೆ ಮತ್ತು ಅವರಿಗೆ ಕೊಡುತ್ತಿರುವ ಮಾಸಿಕ ಸಂಬಳವೆಷ್ಟು ?
- ಆ) ಅಲ್ಲಿ ಕಾರ್ಮಿಕ ವಿವಾದ ಉದ್ಭವಿಸಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?
- ಇ) ಎಷ್ಟು ದಿನಗಳಿಂದ ಈ ವಿವಾದ ನಡೆಯುತ್ತಿದೆ ?
- ಈ) ಈ ಕಾರ್ಮಿಕರ ದಯನೀಯ ಸ್ಥಿತಿಯನ್ನು ಗಮನಿಸಿ ಈ ವಿವಾದವನ್ನು ಬಗೆಹರಿಸಲು ಸರ್ಕಾರದವರು ಯಾವ ಕ್ರಮ ಕೈಗೊಂಡಿದ್ದಾರೆ ?

ಶ್ರೀ ಅರ್ಜುನ್ ಸೇಠ್ (ಮಾನ್ಯ ಕಾರ್ಮಿಕ ಮತ್ತು ಮಂತ್ರಿಗಳು).—

- ಅ) ಒಟ್ಟು ಕೆಲಸಗಾರರ ಸಂಖ್ಯೆ ಸುಮಾರು ೧೭೫ ತಿಂಗಳಿಗೆ ವೇತನ ಸರಾಸರಿ ತಿಂಗಳಿಗೆ ೨೦೦ ರಿಂದ ೩೦೦ ರೂ.ಗಳು.
- ಆ) ಬಂದಿದೆ. ೨೭-೪-೧೯೮೩ ರಿಂದ ಮುಷ್ಕರ ನಡೆಯಿತು. ಈ ವಿವಾದ ೧೧-೮-೮೩ ರಿಂದ ಪರಿಹಾರವಾಗಿದೆ.
- ಇ) ಸುಮಾರು ೨೭-೪-೧೯೮೩ ರಿಂದ
- ಈ) ೧೧-೮-೧೯೮೩ ರಂದು ಹುಬ್ಬಳ್ಳಿಯ ಅಸಿಸ್ಟೆಂಟ್ ಲೇಬರ್ ಕಮಿಷನರ್, ಲೇಬರ್ ಕಮಿಷನರ್‌ರವರ ಮುಂದೆ ಒಪ್ಪಂದ ಸಹಿಯಾಗಿದ್ದ ವಿವಾದ ಸರ್ವಸಮ್ಮತವಾಗಿ ಪರಿಹಾರವಾಗಿದೆ.

ಅನುಸೂಚಿತ ಜಾತಿ ಮತ್ತು ಅನುಸೂಚಿತ ಆಧಿಮ ಜಾತಿಗಳ ಜನಾಂಗದವರಿಗೆ

ಸಮುದಾಯ ಕೇಂದ್ರ ಕಟ್ಟಡಗಳ ಕುರಿತು

೧೭೪ (೧೨೩) ಶ್ರೀ ಪಿ. ಪಿ. ಹೆಗರೆ (ಚಿಕ್ಕೋಡಿ).—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

- ಅ) ಬೆಳಗಾವಿ ಜಿಲ್ಲೆಯಲ್ಲಿ ೧೯೮೦-೮೧, ೧೯೮೧-೮೨ ಮತ್ತು ೧೯೮೨-೮೩ರ ಸಾಲಿನಲ್ಲಿ ಅನುಸೂಚಿತ ಜಾತಿ ಮತ್ತು ಅನುಸೂಚಿತ ಆಧಿಮ ಜಾತಿಗಳ ಜನಾಂಗದವರಿಗಾಗಿ ಕಟ್ಟಲಾಗಿರುವ ಒಟ್ಟು ಸಮುದಾಯ ಕೇಂದ್ರಗಳ ಸಂಖ್ಯೆ ಎಷ್ಟು ? (ತಾಲ್ಲೂಕುವಾರು ವಿವರಗಳನ್ನು ನೀಡತಕ್ಕದ್ದು).
- ಆ) ೧೯೮೩-೮೪ರ ಸಾಲಿನಲ್ಲಿ ಸರ್ಕಾರದವರು ಈ ಜಿಲ್ಲೆಯಲ್ಲಿ ಎಷ್ಟು ಸಮುದಾಯ ಕೇಂದ್ರಗಳನ್ನು ಕಟ್ಟಲು ಉದ್ದೇಶಿಸಿದ್ದಾರೆ (ತಾಲ್ಲೂಕುವಾರು ವಿವರಗಳನ್ನು ನೀಡತಕ್ಕದ್ದು).

ಶ್ರೀಮತಿ ಚಂದ್ರಪ್ರಭಾ ಅರಸ್ (ಸಮಾಜ ಕಲ್ಯಾಣ ಮಂತ್ರಿಗಳು).—

- ಅ) ೨. ಬಂದೂ ರಾಯಬಾಗ್ ತಾಲ್ಲೂಕಿನ ಹಂದಿಗುಂಡಹಳ್ಳಿಯಲ್ಲಿ ಮತ್ತೊಂದು ಬೆಳಗಾಂ ತಾಲ್ಲೂಕಿನ ಸಂತೆಬೆಸ್ತವಾಡ ಹಳ್ಳಿಯಲ್ಲಿ ಮಂಜೂರು ಮಾಡಲಾಗಿದೆ. ಇವು ೧೯೮೦-೮೧ ರಲ್ಲಿ ಮಂಜೂರಾದವು. ೧೯೮೧-೮೨ ಮತ್ತು ೧೯೮೨-೮೩ನೇ ಸಾಲಿನಲ್ಲಿ ಯಾವ ಕೇಂದ್ರವನ್ನು ಮಂಜೂರು ಮಾಡಿಲ್ಲ.
- ಆ) ಸಮುದಾಯ ಕೇಂದ್ರಗಳನ್ನು ಕಟ್ಟುವ ಯೋಜನೆಯನ್ನು ೧೯೮೧-೮೨ ರಿಂದ ಸಮಾಜ ಕಲ್ಯಾಣ ಇಲಾಖೆ ವತಿಯಿಂದ ನಿಲ್ಲಿಸಿ, ರಾಷ್ಟ್ರೀಯ: ಗ್ರಾಮೀಣ ಉದ್ಯೋಗ ಯೋಜನೆಯಲ್ಲಿ ತೆಗೆದುಕೊಳ್ಳಲಾಗುತ್ತಿದೆ.